



कोलकाता में मुख्यमंत्री ममता बनर्जी ने शहर के खुदरा बाजारों में आलू की कमी से उत्पन्न स्थिति से निबटने के तौर तरीके को लेकर पश्चिम बंगाल सरकार की तेज हो रही आलोचना के मद्देनजर आज अस्थायी रूप से राज्य कृषि विपणन विभाग प्रभार संभाल लिया।

राज्य के वित्त मंत्री अमति मतिरा, मुख्य सचिव संजय मतिरा तथा वरिष्ठ सरकारी एवं पुलिस अधिकारियों के साथ उच्च स्तरीय बैठक के बाद ममता ने संवाददाताओं से कहा, “मैंने (कृषि विपणन मंत्री) अरूप राय से कहा है कि अब से कुछ दिन तक मैं विभाग का कामकाज देखूंगी, लेकिन वह ही इसके मंत्री बने रहेंगे।”

राज्य सरकार द्वारा खुदरा बाजार में आलू की कीमत 13 रूपी प्रति किलोग्राम की जाने के बाद से आलू की कृत्रिम कमी पैदा हो गई, उससे सरकार के माथे पर बल पड़ा गया। मुख्यमंत्री ने आज जमाखोरों को कड़ी करवाई की चेतावनी दी जिसमें बेईमान व्यापारियों का लाइसेंस रद्द किया जाना भी शामिल है।

उन्होंने कहा कि राज्य सरकार और व्यापारियों के बीच बैठक के दौरान खुदरा बाजारों में 13 रूपी प्रति किलोग्राम तथा थोक बाजार में 11 रूपी प्रति किलोग्राम की दर से आलू बेचने का फैसला हुआ लेकिन व्यापारी अपने वादे से मुक्त गए और वे कृत्रिम कमी पैदा कर रहे हैं। किसी को नहीं सोचना चाहिए कि हमारी सरकार कमजोर है। जमाखोरों के खिलाफ कड़ी करवाई की जाएगी।

(भाषा)